



گورنر KATHY HOCHUL

فوری ریلیز کے لیے: 22/9/2023

گورنر HOCHUL نے اعلان کیا ہے کہ ریاست نیو یارک میں گولڈ اسٹار مدرز اینڈ فیملیز کا دن مناتے ہوئے اہم تاریخی مقامات پر سنہری رنگ سے چراغاں کیا جائے گا

گورنر Kathy Hochul نے آج اعلان کیا ہے کہ گولڈ اسٹار مدرز اینڈ فیملیز کے دن کے اعزاز میں بروز اتوار، 24 ستمبر، پورے نیو یارک کے 13 اہم تاریخی مقامات پر سنہری روشنیوں سے چراغاں کیا جائے گا۔

"یہ ہم پر واجب ذمہ داری ہے کہ ہم ان لوگوں کی زندگیاں یاد رکھیں اور ان کی یاد منائیں جنہوں نے ہماری ریاست اور قوم کی خدمت میں آخر کار جان کی بازی لگا دی تھی،" گورنر Hochul نے کہا۔ "اتوار کے دن، ہم ان خاندانوں کی عظمت کا احترام کرتے ہیں جو اپنے پیاروں کو کھو چکے ہیں اور ہم نیو یارک کے جان کا نذرانہ پیش کرنے والے ہیروز کی روایت زندہ رکھنے پر ان کا شکریہ ادا کرتے ہیں۔"

ہر سال، ستمبر کے مہینے کا آخری اتوار قومی طور پر گولڈ اسٹار مدرز اینڈ فیملیز کے اعزاز کی خاطر وقف کر دیا جاتا ہے جنہوں نے تنازعات کے وقتوں کے دوران اپنے پیاروں کو کھو دیا ہے۔ "گولڈ اسٹار" کی روایت کی تاریخ پہلی جنگ عظیم سے چلی آ رہی ہے، جو ملک کی خدمت کی خاطر دی گئی جان کی قربانی کی علامت ہے۔ دلی خراج عقیدت کے طور پر، اس دن ملک بھر میں ریاستی دارالحکومتوں میں عمارتوں اور اہم تاریخی مقامات پر سنہرے رنگ سے چراغاں کیا جاتا ہے۔

جن تاریخی مقامات کو روشن کیا جائے گا ان میں شامل ہیں:

- ون ورلڈ ٹریڈ سینٹر
- کوزی اوشکو برج
- دی ایچ کارل مک کال SUNY بلڈنگ
- سٹیٹ ایجوکیشن بلڈنگ
- الفریڈ ای سمتھ سٹیٹ آفس بلڈنگ
- ایمپائر سٹیٹ پلازہ
- سٹیٹ فیرگراؤنڈز - مین گیٹ اور ایکسپو سینٹر
- نیاگرا فالز
- "فرینکلن ڈی روزویلٹ" مڈہڈسن برج
- البانی انٹرنیشنل ایئرپورٹ گیٹ وے
- MTA LIRR - Penn سٹیشن پر ایسٹ اینڈ گیٹ وے
- ماننیہان ٹرین ہال
- ہڈسن ریاستی تاریخی پارک کے اوپر پیدل چلنے کا راستہ

گولڈ اسٹار والدین کی شدید ضروریات تسلیم کرتے ہوئے، ریاست نیو یارک کی جانب سے مسلسل معاونت اور نگہداشت کو یقینی بنانے کے لیے اہم پروگرام شروع کیے گئے ہیں۔ گولڈ اسٹار والد/ والدہ سالانہ وظیفہ پروگرام اور میرٹ

اسکالرشپ، ان لوگوں کے لیے معاونت کے ستونوں کے طور پر قائم کیے گئے ہیں جو خدمت کے دوران اپنے پیاروں کو کھو چکے ہیں۔ گولڈ اسٹار تنظیموں اور مقامی کاؤنٹی کی ویٹرن خدمت کی تنظیموں کے ساتھ، ریاست کی مشترکہ کوششوں سے اس بات کو یقینی بنایا جاتا ہے کہ ان پروگراموں کے بارے میں آگاہی اور ان تک رسائی وسیع پیمانے پر ہو۔

ریاست نیو یارک کے محکمہ برائے سابقہ فوجیوں کی خدمات کی کمشنر، **Viviana DeCohen** نے کہا، "گولڈ اسٹار مدرز اینڈ فیملیز، ہماری ریاست اور قوم کے لیے اپنی جانوں کا نذرانہ پیش کرنے والے اپنے پیاروں کی میراث برقرار رکھتے ہوئے، بے لوث خدمت کے جذبے کی مثال قائم کرتے ہیں۔ یہ ہمارا فرض اور اعزاز ہے کہ ہم انہیں اعلیٰ ترین سطح کی معاونت فراہم کریں، جو ایک ایسا عزم ہے جسے ہم عزت کے ساتھ نبھائیں گے۔"

### معاونت برائے گولڈ اسٹار والدین

گولڈ اسٹار سالانہ وظیفہ برائے والد/ والدہ اور میرٹ اسکالرشپ کے بارے میں معاونت یا معلومات تلاش کرنے والے افراد کی معاونت کے لیے، براہ کرم ریاست نیو یارک ڈویژن برائے سابقہ فوجیوں کی خدمات کے سابقہ فوجیوں کی مراعات کے مشاورت کار، معاونت کے لیے ہمہ دم تیار ہیں۔ 888-838-9776 پر کال کرتے ہوئے یا ان کی [ویب سائٹ](#) ملاحظہ کرتے ہوئے اپائنٹمنٹس شیڈول کی جا سکتی ہیں۔

###

اضافی خبریں یہاں ملاحظہ کی جا سکتی ہیں [www.governor.ny.gov](http://www.governor.ny.gov)  
ریاست نیو یارک | ایگزیکٹو چیمبر | [press.office@exec.ny.gov](mailto:press.office@exec.ny.gov) | 518.474.8418

[ان سبسکرائب کریں](#)